



ПРАВЫ СВАЕ
ДЗЕЦІ ВЕДАЮЦЬ...

7

У КОЖНАГА
СВАЯ ДАРОГА
ДА ХРАМА

13



Выдаецца
з 9 жніўня 1917 г.

Родная газета на роднай мове



ЗВЯЗДА

23

ЛІПЕНЯ 2024 г.

АЎТОРАК

№ 141 (30275)

ЦЫТАТА ДНЯ



Дзмітрый КРУТОЙ,
кіраўнік
Адміністрацыі Прэзідэнта

(падчас паездкі
ў пацярпелыя раёны
Магілёўшчыны):

«Асобная падзяка
грамадзянам, якія
аказваюць дапамогу
спецыялістам,
у тым ліку ў расчыстцы
дарог і прыбіранні
дрэў. Пасля селектара
ў Прэзідэнта паступае
вялікая колькасць
званкоў, у тым ліку
ў Адміністрацыю.
Людзі гатовы аказаць
любую неабходную
дапамогу, створаны
адпаведныя штабы
ўжо ў раёнах.
Там, дзе трэба,
мы гэтай дапамогай
абавязкова
скарываемся».

У цэнтры ўвагі

Стыхію адолеем талакой

Жыхары Гомеля ў гэтыя выхадныя дні масава выйшлі на суботнік, каб дапамагчы ў ліквідацыі наступстваў урагана, які абрынуўся на рэгіён увечары 14 ліпеня.

Больш за 10 тысяч гамяльчан — кіраўніцтва гарвыканкама, супрацоўнікі раённых адміністрацый горада, дэпутаты, работнікі прадпрыемстваў і арганізацый, прадстаўнікі грамадскіх арганізацый — дапамагалі наводзіць парадак ва ўсіх раёнах абласнога цэнтра. Да вялікага працоўнага дэсанта неабякавых гамяльчан у парку Фестывальны Савецкага раёна Гомеля далучыўся **старшыня Гомельскага гарвыканкама Уладзімір ПРЫВАЛАЎ**.

— Хачу выказаць словы падзякі кожнаму гамяльчаніну, усім кіраўнікам прадпрыемстваў і арганізацый, якія адгукнуліся і адзінай сям'ёй, адзіным калектывам узяліся вырашаць тыя пытанні, якія звязаны з жыццядзейнасцю нашых грамадзян, — падкрэсліў Уладзімір Прывалаў. — На суботніку мы працягваем ліквідоўваць наступствы стыхіі. Задача адна — вывезці зламаныя і паваленыя дрэвы. Падлічана, што іх было пашкоджана і выкарчавана больш за дзве тысячы.

На суботнік выйшлі прадстаўнікі 170 прадпрыемстваў і арганізацый горада.

— Мы з калегамі не можам заставацца ўбаку. На суботнік на чале з гендырэктарам выйшлі больш за 30 чалавек, — распавяла **намеснік гендырэктара прадпрыемства «Мілкавіта» Алена ЛАПАВА**.

У Навабеліцкім раёне Гомеля наступствы ўрагана ўстранялі дэпутаты Гомельскага гарадскога Савета дэпутатаў. Дэпутаткі корпус Гомеля працаваў паблізу зоны адпачынку «Пруды».

— Кожны на сваім месцы, у сілу сваіх магчымасцяў робіць уклад у агульную справу, — падзякавала за спагадлівасць і неабякаваць у ліквідацыі наступстваў стыхіі **старшыня Гомельскага гарсавета дэпутатаў Алена АЛЕКСІНА**.

На раніцу панядзелка 22 ліпеня ва ўсіх населеных пунктах вобласці забяспечана падача электраэнергіі: на пастаяннай аснове або праз дызель-генератары. Да часовых крыніц энергазабеспячэння падключаны 61 населены пункт. Над ліквідацыяй наступстваў стыхіі працягваюць працаваць звыш 70 брыгад энергетыкаў.

Наталля КАПРЫЛЕНКА.

фота БелТА



КОРАТКА

• **БУТБ** дапаможа рэалізаваць патэнцыял узамнага гандлю Беларусі і Татарстана.



• Маладзёжныя экіпажы на ўборцы ўраджаю намалялі больш як 116 тыс. т збожжа.

• Больш за 3,2 тыс. куб.м драўніны нарыхтавалі ў лясах Гомельскай вобласці на пацярпелых пасля стыхіі участках.



• Аб'ём здабычы торфу арганізацыямі тарфяной галіны Мінэнерга ў гэтым сезоне, паводле апошніх даных, склаў 1 млн. 56 тыс. т.

Па сутнасці справы

КАШТОЎНЫЯ КАДРЫ

Прэзідэнт Беларусі Аляксандр Лукашэнка ў чэрвені даручыў увесці дадатковыя матэрыяльныя стымулы для пенсіянераў, якія прадаўжаюць працаваць. Гэта сведчыць аб тым, што дзяржава зацікаўлена, каб кадры з вялікім вопытам работы і жаданнем прыносіць карысць грамадству, працягвалі быць занятымі ў беларускай эканоміцы.

Старшыня Федэрацыі прафсаюзаў Беларусі Юрый Сянько пабываў у кіраўніка дзяржавы з дакладам 19 чэрвеня. Па выніках сустрэчы ён раскажаў, што для працуючых пенсіянераў на гэты момант устаноўлены індывідуальны каэфіцыент заробку 1,3 і звыш гэтага каэфіцыента пенсія не выплачвалася.

Такім чынам, чалавек можа мець індывідуальны каэфіцыент заробку 1,45, а, паводле заканадаўства, працягваючы працаваць, ён можа атрымаваць не больш за 1,3. У сувязі з гэтым была пастаўлена задача ўнесці нарматыўны акт, які дасць магчымасць пенсіянерам прадаўжаць працаваць, але ўжо на больш прывабных умовах. Індывідуальны каэфіцыент заробку — гэта паказчык таго, які заробак быў у чалавека адносна сярэдняга па краіне. Каб яго вызначыць, неабходна падзяліць атрыманую зарплату за месяц на паказчык сярэдняй зарплаты ў гэтым жа месяцы.

Чакаецца, што дадатковыя стымулы пенсіянераў, якія працуюць, змогуць атрымаць у трэцім квартале 2024 года. Карэспандэнты «Звязды» пазнаёміліся з людзьмі, якія ўваходзяць у залаты фонд працоўных калектываў.

СТАР. 4-5

Адпачынак

СОНЦА, ЗЁЛКІ І ВАДА

У беларускіх санаторыях трэнд на натуральнасць, а ў адпачывальнікаў — яшчэ і на дарагі камфорт

Лета ў беларускіх санаторыях другі год запар праходзіць пад знакам устойлівага попыту — у гэты час яны цалкам запоўнены. У некаторых здраўніцах запаўняльнасць перавышае нават 100 %, прычым апошнім часам сфарміраваўся трэнд на санаторыі высокай цэнавай катэгорыі. Спецыялісты падвялі першыя вынікі летняга здараўлення, а таксама расказалі, у чым прыцягальнасць такога віду адпачынку і дзякуючы яким складальнікам попыт у суседзяў на нашы санаторыі толькі расце.

СТАР. 8

ISSN 1990 — 763X



9 771990 763008